

बौने और मोची

फ्रेन, चित्र : जॉन, हिंदी : विदूषक



बौने और मोची


फ्रेन, चित्र : जॉन, हिंदी : विदूषक



यह मोची है.




यह मोची की पत्नी है.



मोची और उसकी पत्नी
बहुत गरीब हैं.
उनके पास बिल्कुल पैसे
नहीं हैं.




मोची अपनी दुकान में है.
उसके पास कुछ चमड़ा बचा है.
वो चमड़े से जूतों की कुछ
जोड़ियों काटता है.



फिर मोची थककर सोने चला
जाता है.


वो सोचता है कि वो सुबह को
कटे चमड़े के जूते सिलेगा.



सुबह को जब मोची अपनी
दुकान में काम करने गया.




तो दुकान में उसे
जूते तैयार दिखे.
वो बहुत हैरान हुआ.
उसने अपनी पत्नी से पूछा.
“क्या तुमने जूते सिले?”
“मैंने तो नहीं सिले,”
पत्नी ने कहा.



फिर मोची ने उन जूतों
को बेचा.

उन पैसों से उसने नया
चमड़ा खरीदा.

“अब मैं और जूते बना
सकता हूँ,” मोची ने सोचा.



नए चमड़े से मोची ने जूतों
की और जोड़ियाँ काटीं.
बाद में मोची और उसकी
पत्नी सोने चले गए.



सुबह को मोची अपनी
दुकान में जूते सिलने के
लिए आया.



“देखो,” मोची ने अपनी पत्नी से
पूछा.

“क्या तुमने रात को जूते सिले?”

“नहीं,” मोची की पत्नी ने कहा.



मोची ने उन जूतों को
बेंच दिया.

अब उसके पास नया
चमड़ा खरीदने के लिए
काफी पैसे हो गए.



फिर एक दिन मोची ने कहा,
“मैं देखना चाहता हूँ कि हमारे
लिए जूते कौन सिलता है.
आज रात हम छिपकर देखेंगे
कि जूते कौन सिलता है.”



फिर मोची ने नए चमड़े से जूतों
की कुछ और जोड़ियाँ काटीं.
उसके बाद मोची अपनी पत्नी के
साथ परदे के पीछे छिप गया.
वो जानना चाहते थे कि कौन
अन्दर आता है.




थोड़ी देर बाद कुछ बौने उसकी
दुकान में घुसे.
उन बौनों ने जूते सिले.
मोची अपनी पत्नी के साथ उन्हें
देखता रहा.




जल्द ही बौनों ने कटे चमड़े के
सारे जूते सिल दिए.




फिर बौने अपने घर
वापिस लौट गए.
उसके बाद मोची और
उसकी पत्नी ने आकर
सिले जूतों को देखा.




मोची ने अपनी पत्नी से कहा,
“यह बौने हमारी मदद करते हैं.
वे हमारे लिए जूते सिलते हैं.
हमें भी उन बौनों की कुछ
मद करना चाहिए.




मोची की पत्नी ने कहा,
“यह तो बहुत अच्छी बात है.
हम उन बौनों के लिए कुछ
कपड़े सिल सकते हैं.”




यह बौनों के कपड़े और जूते हैं.



उसके बाद मोची
और उसकी पत्नी
परदे के पीछे जाकर
छिप गए.



रात को बौने मोची की
दुकान में घुसे.
“अरे वाह! यह कपड़े
तो हमारे लिए हैं!”



बौनों को कपड़े बहुत
पसंद आए.
उन्हें मोची की दुकान
में बहुत मज़ा आया.



फिर बौने अपने घर चले गए.
बौने खुश हैं.
अब मोची और उसकी पत्नी के
पास काफी पैसे हैं.
अब वे दोनों काफी खुश हैं.

